

## محمد اسد بطور ترجمان و شارح حدیث (عمومی جائزہ)

محمد ارشد ☆

خاتم النبیین محمد رسول اللہ صلی اللہ علیہ وسلم کا اسوہ حسنہ اور آپ کے ارشادات و ہدایات کہ جس کے مجموعہ کا معروف نام حدیث و سنت ہے قرآن حکیم کی مستند شرح و تفسیر ہے۔ حدیث و سنت کی دین و شریعت میں مرکزی حیثیت کے پیش نظر قرآن حکیم اور رسول اللہ صلی اللہ علیہ وسلم کے مخالفین اولین صحابہ کرام رضوان اللہ علیہم اور ان کے بعد آنے والوں نے اس (حدیث و سنت) کی حفاظت، جمع و تدوین، نشر و اشاعت اور تعلیم و تدریس کے لیے اپنی بہترین صلاحیتیں صرف کیں۔<sup>(۱)</sup> احادیث و سنن کے حفظ و مرتب مجموعوں کی بدولت امت کو ہر دور میں اپنے ہادی و پیشووا صلی اللہ علیہ وسلم کی وہ ایمانی و روحانی میراث ملتی رہی جو صحابہ کرام کو براہ راست حاصل تھی۔ تاریخ اسلامی کے ہر دور میں احادیث و سنن کے مجموعوں نے اسلامی مزاج و ماحول اور امت کے روحانی و دینی وجود کے بقاء و تسلیل میں اہم کردار ادا کیا۔<sup>(۲)</sup> حدیث و سنت درحقیقت مستند اسلامی طرز حیات (عقائد و اعمال و طرز زندگی) کا ایک ایسا معیار و میزان ہے جس میں ہر دور کے مصلحین و مجددین امت کے عقائد و اعمال اور روحانیات و میلانات کو تولی سکتے ہیں اور امت کے تاریخی سفر میں پیش آنے والے تغیرات و آخرافات سے واقف ہو سکتے ہیں۔ یوں امت دینی و روحانی معاملات میں افراط و تفریط سے محفوظ رہ سکتی ہے۔ یہی وجہ ہے کہ احادیث کے مرتبہ مجموعے ہمیشہ تجدید و اصلاح کی کاوشوں اور صحیح اسلامی فکر کا سرچشمہ رہے ہیں۔<sup>(۳)</sup>

انیسویں اور بیسویں صدی میں مغرب کی ترقی یافتہ اور مہم جو اقوام نے عالم اسلام کے کثیر ممالک پر تسلط قائم کر لیا۔ دنیاۓ اسلام پر مغرب کے سیاسی و معاشری اور تہذیبی و فکری غلبہ و استیلاء کو استحکام و دوام سے ہمکنار کرنے کے لیے مغرب کے مسیحی و یہودی مبلغین و مستشرقین نے مغربی استعمار کے ہر اول دستے کے طور پر مسلمان ملت کے افراد کی گردنوں پر سے ان کے قدیم مذهب (اسلام)، تہذیبی و سماجی اور اخلاقی القدار و روایات کا قلاوہ اتنا نے اور انہیں ”بزم خویش“ مہذب

و متمن اور روشن خیال بنانے کا ذمہ و منصب سنبھال لیا۔<sup>(۲)</sup> ان مستشرقین نے مسلمان ملت کو دین اسلام کی حقانیت و ابتدیت اور بالخصوص پیغمبر صلی اللہ علیہ وسلم کی نبوت و رسالت سے بذخن کرنے<sup>(۵)</sup> اور احادیث و سنن کے مجموعوں کو ساقط الاعتبار اور بے وقت ثابت کرنے کے لیے ایڑھی چوٹی کا زور لگایا۔<sup>(۶)</sup>

مغرب کے سیاسی و تہذیبی تسلط کے اس دور میں دنیاۓ اسلام کے مختلف خطوں میں مصلحین اور دانشوروں کے ایسے گروہ منظر عام پر آئے جو مغربی تہذیب و تمدن کی چمک دمک سے مرعوب اور مستشرقین کی تحقیقات و تفہیمات سے متاثر تھے۔ بر صغیر پاک و ہند میں اس گروہ کے سرخیل سریسید احمد خان اور ان کے معتمد خاص مولوی چراغ علی جب کہ دنیاۓ عرب میں مفتی محمد عبدہ تھے۔ ملت کے ادباء و اخحطاط پر معموم اور اس کے احیائے نو کے آرزو مدنداں مصلحین نے تجدید و اصلاح مذہب کا بیڑا اٹھایا اور احادیث و سنن کے ذخیروں سے قطع نظر مغرب کے جدید افکار و تصورات کو معیار بنایا کہ قرآن کی تفسیر کی طرح ڈالی۔ ان مصلحین نے حدیث و سنت کی روایت و حفاظت اور اس کی جیت کے بارے میں ایسا نقطہ نظر ظاہر کیا جو بہت زیادہ حد تک مستشرقین کے خیالات سے ہم آہنگ تھا۔ سریسید احمد خان، مولوی چراغ علی<sup>(۷)</sup> اور مفتی محمد عبدہ<sup>(۸)</sup> کے پیروکاروں نے حدیث و سنت کے بارے میں ایسے خیالات کا اظہار کیا کہ اس کی حقیقت ہی مشتبہ و مشکوک نظر آنے لگی۔<sup>(۹)</sup>

ہنی و فکری انتشار کے اس دور میں علماء و مفکرین کی ایک کثیر تعداد نے خالص علمی انداز میں حدیث و سنت کے بارے میں مستشرقین اور ان کے خوش چین مسلمان مصنفوں کے پیدا کردہ شکوک و شبہات کو رفع کرنے اور پیغمبر صلی اللہ علیہ وسلم کی اس روحانی و علمی میراث پر ملت کے اعتقاد کو بحال کرنے میں اہم کردار ادا کیا۔ حدیث و سنت کے ان ترجمانوں (کہ جن کی نہرست خاصی طویل ہے)<sup>(۱۰)</sup> میں نو مسلم فاضل و مفکر محمد اسد (۱۹۰۰ء۔ ۱۹۹۲ء) کا نام اور کام خصوصی اہمیت کا حامل ہے۔<sup>(۱۱)</sup>

محمد اسد ۱۹۳۰ء کی دہائی میں بر صغیر پاک و ہند کے علمی و فکری افق پر حدیث و سنت کے ایک پر جوش ترجمان و دیکیل، مغربی تہذیب و تمدن اور دنیاۓ اسلام کے مختلف خطوں (ترکی، ایران اور مصر وغیرہ) کے مسلم معاشروں کی مغربی اقدار و تصورات کے مطابق تشکیل نو (Westernization) کے ایک شدید ناقد بن کر ابھرے تھے۔ انہوں نے قبول اسلام کے بعد اپنی پہلی لیکن انتہائی مختصر تصنیف "Islam at the Crossroads" (دہائی ۱۹۳۲ء)<sup>(۱۲)</sup> میں ایک طاقتور، موثر اور دلاؤزی اسلوب میں

حدیث و سنت کی ثابتہت و تاریخی و حیثیت کے بارے میں مستشرقین اور تجدید پسندوں کے نقطہ نظر سے تعزیز کرتے ہوئے اس (حدیث و سنت) کی جیت کو ثابت کیا ہے۔ مسلم معاشرہ کی سالمیت و بقا، اس کے دینی و روحانی مزاج کے تسلیل و دوام کے حوالہ سے حدیث و سنت کی ضرورت و اہمیت کو ذکر نہیں کرایا ہے۔ اس کتاب میں مصنف نے انکار سنت کے نفیاتی اور سماجی و تہذیبی عوامل و حرکات کی نشاندہی کرتے ہوئے احادیث و سفن کے سرمایہ سے قطع تعلقی و محدودی کے بھی انک عواقب و نتائج سے بھی خبردار کیا ہے۔<sup>(۱۲)</sup>

### محمد اسد کا تصور حدیث و سنت

محمد اسد (راغع العقیدہ علماء و شارحین حدیث کی طرح) نبی اکرم صلی اللہ علیہ وسلم کے اسوہ حسنة اور آپ کے ارشادات و ہدایات کو قرآن حکیم کی مستند ترین شرح گردانے ہیں اور قرآن حکیم کے ساتھ ساتھ پیغمبر صلی اللہ علیہ وسلم کی سنت کی اطاعت و اتباع کو اسلامی طرز حیات میں ناگزیر قرار دیتے ہیں۔<sup>(۱۳)</sup> ان کے الفاظ میں:

”رسول اللہ صلی اللہ علیہ وسلم کی سنت قرآن کریم کے بعد شریعت کا دوسرا بنیادی مآخذ ہے۔ حقیقت یہ ہے کہ قرآن کے احکام و تعلیمات کی مستند شرح ہمارے لیے سنت رسول اللہ صلی اللہ علیہ وسلم ہی ہے۔ عملی زندگی میں قرآن کے احکام کے اطلاق اور ان کی تعبیر و تشریع میں کسی نزاع سے بچنے کے لیے واحد ذریعہ بھی حدیث و سنت ہی ہے۔ اسی طرح عملی اہمیت کی بہت سی باتوں کی تفصیل قرآن حکیم میں نہیں ملتی چنانچہ ان کے لیے (بھی) سنت نبوی سے رجوع کرنا پڑتا ہے۔ ہمارے عقل و فہم گواہی دیتے ہیں کہ جس ہستی پر قرآن حکیم کا نزول ہوا اس سے بہتر کوئی ترجمان نہیں ہو سکتا جو قرآن کی آیات کی عملی تفہیم کر سکے۔“<sup>(۱۴)</sup>

اسد کی رائے میں امت محمدیہ علی صاحبہا الصلوٰۃ والسلیم کے روحانی و تہذیبی وجود کی بقا اس کے جداگانہ شخص کا استحکام ”الاعصام بالنتهی“ ہی میں مضر ہے۔ سنت وہ صداقت اور اہل حقیقت ہے جو ملت کو موجودہ زبوب حالی اور انتشار و افتراق سے نجات دلاتی ہے۔ سنت ملت کے جد کے لیے فطری غذا کا درجہ رکھتی ہے۔ لہذا اس فطری غذا کو ترک کر کے اصلاح احوال کی غرض سے اختیار کی جانے والی تداہیر ہرگز کارگر ثابت نہیں ہو سکتیں۔ اسد رقطراز ایں:

”ہمارے پیغمبر صلی اللہ علیہ وسلم کی سنت وہ کلید ہے جس کے ذریعے اسلام کو تیرہ سو برس

قبل عروج حاصل ہوا۔ سوال یہ ہے کہ آخر یہ آج ہمارے دور میں اسلام کے عروج کا ذریعہ کیوں نہیں بن سکتی؟ سنت کی پیروی اسلام کے وجود اور ترقی کے مثال ہے جب کہ سنت سے انحراف اسلام کے انتشار اور انحطاط کے مثال ہے۔<sup>(۱۶)</sup>

اسد نے انکار حدیث و سنت کے عوامل و محرکات کا بڑی بالغ نظری سے جائزہ لیا ہے۔ ان کے خیال میں مغربی تہذیب و تمدن اور طرز حیات پیغمبر اسلام صلی اللہ علیہ وسلم کی سنت اور آپ کے پیش کردہ نظام حیات سے کسی طور پر بھی ہم آہنگ نہیں ہو سکتا۔ چنانچہ مغربی تہذیب و تمدن کی چک دک میں مرعوب افراد جو اس تہذیب کی تعظیم و تقدیس میں بٹلا ہو جاتے ہیں اور اسے علم و عقل انسانی کی آخری دریافت خیال کرنے لگتے ہیں سنت نبوی اور مغربی تہذیب و تمدن میں مفاہمت کو محال خیال کرتے ہوئے سنت ہی سے انکار کر بیٹھتے ہیں۔ کیونکہ سنت کے انکار کے بعد قرآن کی آیات کی من مانی تاویل کر کے اسے مغربی تہذیب و تمدن کی روح سے ہم آہنگ کرنے کی راہ ہموار ہو جاتی ہے۔<sup>(۱۷)</sup>

اسد ”ادیان و ملل“ کی تاریخ کے وسیع و عمیق مطالعہ کے سبب حدیث و سنت کی صحت و جیت سے انکار اور عملی زندگی و تشریحی امور میں اس کی اہمیت اور تدریجیت کے بارے میں مستشرقین اور ان کے ہم خیال مسلمان مصلحین کی طرف سے شکوک و شبہات پیدا کرنے اور اس کے نتیجے میں احادیث و سفن کے مرتبہ مجموعوں پر سے افراد امت کے اعتبار و اعتماد کے اٹھ جانے کے معنوی خسارے سے بھی بخوبی آگاہ ہیں۔ ان کی رائے میں حدیث و سنت سے قطع تلقی امت کو اپنی دینی و روحانی میراث سے محروم، اپنی اہل سے سرگشتہ و جیران اور اپنے مبداء و آغاز سے اپنی بنا کر رکھ دے گی۔ اسد رقطراز ہیں:

”سنت نبوی ہی وہ آہنی ڈھانچہ ہے جس پر اسلام کی عمارت کھڑی ہے، اگر آپ کسی عمارت کا ڈھانچہ ہٹا دیں تو کیا آپ کو اس پر تعجب ہو گا کہ عمارت اس طرح ٹوٹ اور بکھر جائے جس طرح کاغذ کا گھروند۔“<sup>(۱۸)</sup>

مذہبی مصلحین کا وہ گروہ جو خود کو ”اہل الذکر و القرآن“ کے نام سے موسوم کرتا ہے۔ قرآن حکیم کی تفسیر و تفہیم کے لیے حدیث و سنت کی ضرورت سے قطعاً انکاری ہے اور عموم الناس کو براہ راست فہم و تدبیر قرآن کی دعوت دیتا ہے۔ اسد کی نگاہ میں اس گروہ کی دعوت دھوکہ اور فریب کے سوا کچھ نہیں۔ اسد کے الفاظ میں:

”ایک نعرہ، ہم آج کل تو اتر سے سنتے چلے آ رہے ہیں۔ آئیے قرآن کی طرف رجوع کریں لیکن سنت کے غلامانہ پیروکار نہ بینیں۔ یہ نعرہ روح اسلام سے عدم واقفیت کا مظہر اور ایک دھوکہ و فریب ہے۔ جو لوگ اس طرح کی رائے رکھتے ہیں۔ ان کی مثال ایسے شخص کی ہی ہے جو محل [نہم و تر بر قرآن] میں داخل ہونا چاہتا ہے لیکن وہ اس کلید [سنت] کو استعمال نہیں کرنا چاہتا جو اس محل [قرآن حکیم] کا دروازہ کھول سکتی ہے۔“<sup>(۱۹)</sup>

محمد اسد نے سنت کی اطاعت و اتباع کے بارے میں مستشرقین کے خیالات سے بھی تعریض کیا ہے۔ انہوں نے مستشرقین کے اس خیال کہ ”سنت کی سختی سے پیروی دنیاۓ اسلام کے زوال و انحطاط کا محرك بنی ہے کیونکہ سنت کی پیروی انسانی فکر و عمل کی آزادی اور معاشرہ کی فطری ترقی کی راہ میں رکاوٹ بن جاتی ہے۔“ کی علمی و عقلی طرز پر تردید کی ہے۔<sup>(۲۰)</sup> فاضل مصنف نے اپنائی اختصار کے ساتھ انسانی عقل و فہم کی کوتاہیوں اور نارساہیوں کے پیش نظر نبوت و رسالت اور وحی و الہام کی ضرورت و اہمیت کو اجاگر کیا ہے۔ اسد لکھتے ہیں:

”ایک ایسا مذہب جو فوق العقلی بنیادوں پر قائم ہے، کے مسائل میں ہمیں لابدی طور پر ایک ایسے ہادی و پیشوں کی ضرورت لاحق ہوتی ہے جس کا دماغ انسانی دماغوں سے فائق اور جس کا قلب انوار الہیہ سے معمور ہو، یعنی ہمیں ایک نبی و رسول کی ضرورت ہے جو اللہ کی طرف سے مبouth ہوا ہو۔“<sup>(۲۱)</sup>

اسد نے احادیث کی روایت و حفاظت کے متعلق مستشرقین کے پیدا کردہ شبہات و وساوس کو رفع کرنے کا بھی اہتمام کیا ہے۔ ان کی رائے میں احادیث نبوی انتہائی سخت جائز پڑتاں کے بعد نسل در نسل آگے منتقل ہوتی رہی ہیں۔ صحابہ کرام رضوان اللہ علیہم نے پورے صدق و اخلاص اور دیانت و امانت سے کام لیتے ہوئے۔ احادیث روایت کیں۔ اسد کے الفاظ ہیں:

”کسی حدیث کے غلط ہونے کی پہلی وجہ یہ ہو سکتی ہے کہ اس کے ابتدائی روایی یعنی کسی صحابی یا بعد کے روایوں میں سے کسی ایک نے قصدًا غلط بیانی کی ہو۔ جہاں تک صحابہ کا تعلق ہے ایسی غلط بیانی کا گمان بھی نہیں ہو سکتا۔ آنحضرت صلی اللہ علیہ وسلم کی شخصیت کا جس درجہ گھرا اثر صحابہ پر تھا۔ وہ تاریخی حیثیت سے پوری طرح ثابت ہے۔ لہذا یہ کسی طرح قرین قیاس نہیں کہ جو لوگ حضور صلی اللہ علیہ وسلم کے ادنیٰ اشارہ پر جان قربان کر دینے کے لیے ہر وقت تیار رہتے تھے وہ آپ کے ارشادات کے ساتھ بدیانتی برتبیں گے۔ خصوصاً اس صورت میں جب کہ آنحضرت صلی اللہ علیہ وسلم کا یہ فرمان ان

تک پہنچ چکا تھا۔ من کذب علی متعمدًا فلیتیزو و مقعدہ من النار۔ (جو شخص قصدًا میرے متعلق جھوٹ بیان کرے اسے چاہیے کہ اپنا ٹھکانا جہنم میں بنالے)۔

[ابخاری ، کتاب العلم، باب اثر من کذب علی النبی حدیث ۱۱۰ الترمذی، ابواب العلم، باب ما جاء في تعظيم الکذب على رسول الله، حدیث۔ ۲۶۵۹] [۲۲]

اسد نے متاخرین روایات احادیث اور محدثین کرام کی عدالت و ثقاہت اور جمع و تدوین احادیث کے سلسلہ میں ان کے حزم و احتیاط کا بھی موثر انداز میں دفاع کیا ہے۔ اسد کے بقول کسی دور میں بھی احادیث کی تقدید و تحقیق کا کام بند نہیں ہوا۔ موضوع وضعیف احادیث محدثین کی نگاہوں سے او جمل نہیں رہ سکیں۔ محدثین کرام بالخصوص امام بخاری اور امام مسلم نے صرف انہی احادیث کو جمع کیا جو شک و شبہ سے بالاتر اور تقدیدی معیار پر پورا اترتی تھیں۔ محدثین کرام کے تدوین و جمع احادیث و سنن کے بارے میں معین کردہ اصول و معیارات (تقدید و تحقیق احادیث اور ان کے قبول و رد کے لیے) بہر حال یورپی محققین و ناقدین کے وضع کردہ ان اصول و معیارات، سے زیادہ کڑے تھے جو انہوں (مستشرقین) نے قدیم تاریخ کے مآخذ کی جائی پر کہ کے لیے استعمال کیے ہیں۔ [۲۳]

محمد اسد نے اپنی اس تصنیف میں ہرے اخلاص اور دلسوzi کے ساتھ اطاعت و اتباع سنت کی دعوت کو ایک انتہائی موثر اور دلاؤیز اسلوب میں پیش کیا ہے۔ حدیث و سنت کی بابت ان کے قلم سے بعض ایسے جملے نکلے ہیں کہ جو رسالت مآب صلی اللہ علیہ وسلم کے ساتھ ان کے عینق و پجنہ قلبی و روحانی تعلق اور ان کی حیثیت دینی کے آئینہ دار ہیں۔ اسد رقطراز ہیں:

”اگر ہم عقیدہ رکھتے ہیں کہ قرآن اللہ کا کلام ہے اور محمد صلی اللہ علیہ وسلم اللہ کے رسول ہیں تو ہم نہ صرف اخلاقی بلکہ عقلی حدیث سے بھی آپ صلی اللہ علیہ وسلم کی ہدایات و ارشادات پر بے چون و چہاں عمل کرنے کے پابند ہیں۔ یہ صحیح ہے کہ حضور صلی اللہ علیہ وسلم کے بعض احکام صریح طور پر زیادہ اہمیت رکھتے ہیں اور بعض ایسے ہیں جن کی اہمیت مقابلگا کم ہے۔ ہمیں چاہیے کہ جو زیادہ اہم ہیں ان کو کم اہمیت والوں پر مقدم سمجھیں لیکن ہمیں یہ حق ہرگز حاصل نہیں ہے کہ ان میں سے کسی ایک کو بھی غیر ضروری سمجھ کر اس سے بے انتہائی برتنی کیونکہ آپ صلی اللہ علیہ وسلم کا ہر حکم ہدایت الہی پر مبنی ہے۔ یہی وجہ ہے کہ اگر ہم روح اسلام کے ساتھ مخلص رہنا چاہتے ہیں تو پھر سنت نبوی کو صوری و معنوی اعتبار سے اپنانے کے پابند ہیں۔“ [۲۴] رسول اکرم صلی اللہ علیہ وسلم اللہ کے بزرگ ترین پیغمبر ہیں اور بھیشہ اللہ کی منشا کے تحت ہی قدم اٹھاتے ہیں..... ایک

ایسی ہستی جسے "عالیٰ" کے لیے رحمت بنایا گیا ہو [وما ارسلناک الا رحمة للعالمين] ہمیشہ ہمیشہ کے لیے قابل تقلید ہوتی ہے۔ اس کی رہنمائی کو مسترد کرنا یا اس کے فرموداں و ارشادات کو نظر انداز کرنا اللہ کے رحم کو مسترد کرنے یا اسے کتر سمجھنے کے مترادف ہے۔ [القرآن: ۲۱: ۷۲] (۲۵)

اسد اس امر پر یقین حکم رکھتے ہیں کہ اسلام کی حقیقت حدیث نبوی سے بے نیاز ہو کر قطعاً حاصل نہیں ہو سکتی۔ موصوف واشگاف الفاظ میں کہتے ہیں:

"هم اسلام کو دیگر تمام ادیان سے اعلیٰ سمجھتے ہیں۔ "اسلام" دیگر ادیان کی طرح کوئی عام اور معمولی دین نہیں بلکہ کامل و جامع دین ہے اور وہ شخصیت جو ہمارے لیے یہ دین لے کر آئی دوسرے دینی پیشواؤں کی طرح کوئی عام پیشواؤں نہیں بلکہ ہادی کامل ہیں۔ آپ صلی اللہ علیہ وسلم کے اعمال و افعال اور ارشادات و احکام کا اجاع عین اسلام کی پیروی ہے اور آپ صلی اللہ علیہ وسلم کی سنت سے بے اعتنائی و انحراف اسلام کی حقیقت سے بے اعتنائی و انحراف ہے۔" (۲۶) ..... مسئلہ (اطاعت و اتباع) سنت کے بارے میں ہمارا رویہ مستقبل میں اسلام کے بارے میں ہمارے رویے کو معین کرے گا۔" (۲۷)

فاضل مصنف نے اطاعت و اتباع سنت کے اسرار و حکم بھی بیان کیے ہیں۔ انہوں نے افراد کی روحانی و اخلاقی تربیت، اسلامی معاشرے کے داخلی لفظ و ضبط اور استحکام و اتحاد اور اس کے افراد کی عادات و اطوار اور افکار و خیالات میں ہم آہنگی و موافقت کی غرض سے سنت کی افادیت کو عقلی و منطقی انداز میں ذہن نشین کرایا ہے۔ (۲۸) ان کی رائے میں سنت کی پیروی معاشرے کو ہیئت کے اعتبار سے ہم آہنگ اور مستحکم بناتی ہے۔ مختصوں ..... اور آدینسوں کو جو سماجی مسائل کے نام سے مغربی معاشرے میں ایک قابل ذکر الجھاؤ پیدا کرتی ہیں پروان چڑھنے سے روکتی ہے ..... چنانچہ جدلیاتی ابہام سے آزاد، قانون ربانی اور رسول کریم صلی اللہ علیہ وسلم کے اسوہ حسنے کے ٹھوس ستونوں پر تغیر اسلامی معاشرہ، اپنی تمام تر توانائیاں حقیقی مادی اور علمی فکری بھلائی پر خرچ کر کے فرد کو روحانی مقاصد کے حصول کے لیے تیار کرتا ہے۔" (۲۹)

محمد اسد نے اپنی اس تصنیف میں اسلام کے نظریاتی ڈھانچے میں حدیث و سنت کے مقام و مرتبہ کو جس مؤثر انداز میں پیش کیا ہے۔ وہ انہی کا خاصہ ہے۔ بلاشبہ یہ مختصر تصنیف عصر حاضر میں

دین اسلام کی حمایت و دفاع کے لیے وجود میں آنے والے علم کلام کا ایک اعلیٰ نمونہ ہے۔<sup>(۲۰)</sup> نامور نو مسلم دانش در محمد مارما ڈیوک بکھال کی رائے میں اسے عصر جدید کے اسلامی احیائی ادب میں نمایاں مقام حاصل ہے۔<sup>(۲۱)</sup> یہ تصنیف جدید تعلیم یافہ افراد کو مغربی تہذیب و تمدن کے تفوق و بالادستی اور اس کی عظمت و تقدیس کے تصور سے رہائی دلانے اور ان کے قلوب و اذہان میں "حدیث و سنت" کی اہمیت و افادیت پر ایمان و یقین کو راستخ کرنے میں بڑی مفید ثابت ہوئی ہے۔<sup>(۲۲)</sup> علامہ سید سلیمان ندوی حدیث و سنت کے بارے میں محمد اسد کے خیالات کی ستائش میں رطب اللسان بیں<sup>(۲۳)</sup> جبکہ بر صغیر پاک و ہند اور عالم عرب کے دو نامور مفکرین اور اسلامی بیداری کے قائدین، سید ابو الحسن علی ندوی<sup>(۲۴)</sup> اور سید قطب شہید<sup>(۲۵)</sup> اس سے متاثر نظر آتے ہیں۔ بر صغیر پاک و ہند کے متعدد جرائد و رسائل میں محمد اسد کی اس تصنیف کی تلخیص و ترجمہ شائع ہو چکا ہے<sup>(۲۶)</sup> عرب و ہند کے علمی و فکری حلقوں میں اس تصنیف کو حاصل ہونے والی مقبولیت کا اعتراف مسیحی مستشرق و غربیہ کائنٹ ولیم اسمٹھ نے بھی کیا ہے۔<sup>(۲۷)</sup>

### ترجمہ و شرح صحیح البخاری

حدیث و سنت کے سلسلہ میں محمد اسد کا دوسرا اہم علمی کام امام ابوعبداللہ محمد بن اسماعیل البخاری کے مرتبہ مجموعہ احادیث "الجامع الصحیح"<sup>(۲۸)</sup> کے چند منتخب الابواب و کتب کا انگریزی زبان میں ترجمہ و تشریع ہے<sup>(۲۹)</sup> صحیح البخاری کی کتاب الوجی، کتاب الایمان، کتاب المناقب (باب فضائل اصحاب النبی تا باب اسلام سلمان الفارسی)، اور کتاب المغازی (باب قتل ابی رافع عبد اللہ الحقيق تک) پر مشتمل یہ ترجمہ و تشریع جو پانچ اقسام میں عرفات پہلی کیشنز سری گنر و لاہور (۱۹۳۵ء-۱۹۳۸ء) اور سیجا ایک جلد میں جبرا المژ (ایمین) سے شائع (۱۹۸۱ء) ہوا ہے<sup>(۳۰)</sup> شروع کتب احادیث میں ایک منفرد اور امتیازی شان کا حاصل ہے۔

مصنف نے قط اول (مشتمل بر کتاب الوجی و کتاب الایمان) کے آغاز میں ایک محضر لیکن انتہائی جامع دیباچہ بھی رقم کیا ہے۔<sup>(۳۱)</sup> اس دیباچہ میں انہوں نے اپنی ابتدائی تصنیف "Islam at the Crossroads" کی طرح اسلام کے نظریاتی ڈھانچے میں حدیث و سنت کے مقام کی توضیح کے ساتھ ساتھ حدیث و سنت کی صحت اور اس کی تاریخی حیثیت کے بارے میں مغربی مستشرقین کی تحقیقات اور ان کے مسلمانوں کی جدید تعلیم یافہ نسل کے قلوب و اذہان پر منفی اثرات کا جائزہ پیش کیا ہے۔ اس دیباچہ میں خاص طور سے کتب احادیث و سنن میں "صحیح البخاری" کے مقام و مرتبہ، اس کے نمایاں

خاصیص و امتیازات اور فہم اسلام میں اس کی کلیدی حیثیت پر کلام کیا گیا ہے۔ عصر جدید میں دعوت اسلام کے حوالے سے اس عظیم الشان مجموعہ احادیث کے ترجمہ و تشریح (بزبان انگریزی) کی ضرورت و اہمیت کو بھی اجاگر کیا گیا ہے۔ دیباچہ میں مذکور مصنف کے خیالات کا شخص حسب ذیل ہے:

۱۔ اسلام جو کبھی زبردست روحاںی قوت اور حیات آفرین عامل تھا آج اس کی گرفت جدید تعلیم یافہ نسل کے دل و دماغ پر سے ڈھیلی پڑتی جا رہی ہے۔ مسلمانوں کے حاسہ دینی کے احیاء و بیداری کے لیے اسلامی تعلیمات کے تازہ فہم و اور اک اور رسالت مآب صلی اللہ علیہ وسلم کی احادیث کہ جن میں اسلام کی روح کا مستند ترین اظہار ہوا ہے، سے زندہ و حقیقی تعلق ازبک لازم ہے کیونکہ سنت نبوی اسلام کے حقیقی و کامل فہم کی کلید ہے۔

۲۔ یورپی مستشرقین نے احادیث کی جھیٹ اور تاریخی حیثیت کو پوری قوت سے چلتی کیا ہے۔ ان مستشرقین کی تصانیف نے احادیث پر جدید تعلیم یافہ مسلمانوں کے اعتقاد کو متزلزل کر دیا ہے۔ احادیث کی صحت کی جانچ پر کھ کے بارے میں مستشرقین کا انداز تحقیق تاریخی دیانت کے اصولوں سے میل نہیں کھاتا بلکہ یہ اسلام کے بارے میں ان کے تعصب و عناد کا مظہر ہے۔ تاہم یہ امر افسوسناک ہے کہ اسلام کے نظریہ حیات میں احادیث کی انتہائی اہمیت کے باوجود مسلمان علماء کی طرف سے جدید علمی و سائنسی بنیادوں پر ان (احادیث) کے استناد کو ثابت کرنے کی کوئی موڑ کوشش نہیں کی گئی ہے۔

۳۔ قرآن و احادیث کی گذشتہ ادوار میں کی جانے والی تشریحات آج کے دور کے لیے کافی نہیں۔ ماضی کے فقہی و کلامی مباحث اور جدیاتی موشگافیاں عصر جدید کے مقتضیات کے مناسب حال نہیں۔ چنانچہ ضروری ہے کہ ماضی کے تشریحی سرمایہ کو تیج میں لائے بغیر نئے سرے سے احادیث کی تفہیم و تشریح کی طرف توجہ دی جائے۔

محمد اسد نے دراصل اسی علمی ضرورت کو پورا کرنے کے لیے "صحیح البخاری" کے ترجمہ و تشریح کا بیزا اٹھایا۔ فاضل مصنف نے اپنی اس گראں قدر تصنیف میں تشریح احادیث کا جو اسلوب اختیار کیا ہے۔ اس کی حسب ذیل خصوصیات قابل ذکر ہیں:

۱۔ اس میں دین اسلام کی حقانیت اور پیغمبر اسلام کی نبوت و رسالت کے بارے میں شک و شبہ میں بنتا جدید مغربی انسان کی نفیات و ذہن (دین و مذہب اور ایمان و عقیدہ کے بارے میں) کو پیش نظر رکھ کر احادیث کی تشریح بیان کی گئی ہے۔ انسانی عقل فہم کی محدودیت اور اس کی کوتاہی و نقش پر کلام کرتے ہوئے وہی والہام اور نبوت و رسالت کی حاجت کو واضح کیا گیا ہے۔<sup>(۲)</sup>

۲۔ اس حقیقت کو اجاگر کیا گیا ہے کہ ”اسلام“ ہرگز کوئی نیا مذہب نہیں ہے بلکہ یہ اسی الہامی پیغام کا تسلیم و استمرار ہے جس کی تبلیغ حضرت ابراہیم، حضرت موسیٰ اور حضرت عیسیٰ (علیہم السلام) نے کی تھی۔<sup>(۲۲)</sup>

۳۔ اس میں سید المرسلین صلی اللہ علیہ وسلم کی سیرت طیبہ اور آپ کی تعلیمات کا موازنہ گذشتہ انبیاء کی سیرتوں اور ان کی تعلیمات سے کیا گیا ہے۔ مسیحیت اور یہودیت کے مقابلے میں اسلام کو ایک کامل و جامع دین کہ جس میں روح دمادہ، دین دنیا اور عقیدہ عمل کا حسین امترانج پایا جاتا ہے، کے طور پر پیش کیا گیا ہے۔<sup>(۲۳)</sup>

۴۔ پیغمبر صلی اللہ علیہ وسلم کی سیرت مبارکہ اور آپ کی احادیث کے بارے میں مسیحی مبلغین، مفری مسیتشر قین اور تجد پسند مسلمان مصنفین نے جن غلط فہمیوں کو ہوا دی ہے۔ ان کے ازالے کا اہتمام کیا گیا ہے۔<sup>(۲۴)</sup>

۵۔ اسلام کے تصور عبادات اور جہاد و ہجرت پر ایک اچھوتے انداز میں کلام کیا گیا ہے۔ علاوہ ازیں مقاصد شرعیہ پر بھی بحث کی گئی ہے۔<sup>(۲۵)</sup>

۶۔ اس میں روایتی کلامی مباحث کیفیت نزول وحی، مسئلہ تقدیر، مسئلہ جبر و اختیار، ایمان اور عمل صالح، ایمان میں کمی و پیشی کا مسئلہ، عصمت رسول، معجزات، اسراء و معراج وغیرہ پر مختلف کلامی مسائل کی آراء کا تقدیدی جائزہ پیش کرتے ہوئے مصنف نے اپنا نقطہ نظر بیان کیا ہے۔<sup>(۲۶)</sup> مسئلہ ختم نبوت<sup>(۲۷)</sup> مسئلہ و راثت انبیاء<sup>(۲۸)</sup> پر استدلال کا ایک نیا اسلوب متعارف کرایا ہے۔

۷۔ اس میں جابجا احادیث کی اسناد پر تقدیدی لگاؤ بھی ڈالی گئی ہے۔ ”الجامع لصحیح“ میں معلم و مرسل احادیث کی نشاندہی کی گئی۔ اس سلسلہ میں بعض محدثین کی آراء پر تقدید بھی کی گئی ہے۔<sup>(۲۹)</sup>

اس کے علاوہ بعض تاریخی واقعات، تحویل قبلہ، وادا البنات کی رسم جاہلی، جنگ بدر میں امیہ بن خلف کا قتل، قبل از اسلام نجاشی کا مذہب، حضرت عائشہؓ کی (رسول اللہ صلی اللہ علیہ وسلم سے نکاح اور رُضْتی کے وقت) عمر، حضرت عمرؓ کا قبول اسلام وغیرہ کی تعبیر عام مؤرخین اور سیرت نگاروں کے اسلوب سے ہٹ کر کی گئی ہے، مصنف نے ان واقعات کے بارے میں جو معلومات فراہم کی ہیں<sup>(۵۰)</sup> وہ تاریخ (ایام جاہلیت و عہد اسلام) سے ان کی گہری واقعیت کی مظہر ہیں۔<sup>(۵۱)</sup>

۸۔ فکر اسلامی پر یونانی و عجمی اثرات کی نشاندہی کی گئی ہے اور ان کے منفی و نتائج کا جائزہ لیا گیا

ہے۔ قدیم اسلامی علم الکلام پر رائے زنی بھی کی گئی ہے۔ (۵۲)

محمد اسد کے قلم سے ”صحیح البخاری“ کے چند منتخب ابواب و کتب کا یہ ترجمہ و تشریع درحقیقت مغربی تعلیم سے بہرہ ور مسلمان نسل کو تعلیمات نبوی کی حقیقی روح سے روشناس کرانے اور اس سے بھی بڑھ کر یہ کہ اہل مغرب کے سامنے انہی کی علمی زبان اور محاورے (diction) میں پیغمبر اسلام محمد صلی اللہ علیہ وسلم کی دعوت و تعلیمات کو پیش کرنے کی کوشش کی گئی ہے۔ حدیث و سنت کے بارے میں مستشرقین کی اڑائی ہوئی گرد و غبار کو صاف کرنا اور دین اسلام کے اس سرچشمہ صافی پر امت کے اعتقاد و اعتبار کو بحال کرنا تو اس کا بنیادی مقصد معلوم ہوتا ہے۔ (۵۳)

حدیث و سنت کے موضوع پر محمد اسد کی اس تصنیف کو بھی علمی و تکریی حلقوں میں قدر و منزلت کی رگاہ سے دیکھا گیا ہے فاضل مصنف اور اس کی تصنیف (ترجمہ و شرح صحیح البخاری) کے بارے میں سید ابوالاعلیٰ مودودی نے جس رائے کا اظہار کیا ہے سطور ذیل میں طوالات کے باوجود اسے نقل کرنا مناسب معلوم ہوتا ہے۔

”نهایت مسرت کی بات ہے کہ ہمارے ایک جمن نو مسلم بھائی نے حدیث کی سب سے زیادہ اہم کتاب بخاری کو انگریزی میں منتقل کرنا شروع کر دیا ہے۔ فاضل مترجم کے متعلق ہمارا یہ خیال ہے کہ موجودہ دور میں جتنے یورپیں حضرات نے اسلام قبول کیا ہے ان میں شائد بہت ہی کم آدمی ایسے ہوں گے جو دل و دماغ اور عملی زندگی کے لحاظ سے اس قدر مکمل مسلمان ہوئے ہوں..... ان کی کتاب ”Islam at the Crossroads“ دیکھ کر ہم اس نتیجہ پر پہنچ ہیں کہ نو مسلم توارکنار جو لوگ پشتی مسلمان ہیں ان میں بھی بہت کم ایسے ہوں گے جو اسلام کو اتنا صحیح سمجھتے ہوں اور جنہوں نے اسلام کی روح کو اتنی اچھی طرح جذب کیا ہو۔ یہ چیز محض فہم ہی کی حد تک نہیں ہے بلکہ انہوں نے جزا میں رہ کر عربی زبان اور علوم دینیہ کی تحصیل بھی کی ہے اور اسلامی لٹریچر کا کافی مطالعہ کر چکے ہیں۔ اس بناء پر وہ ہر طرح اس کے اہل ہیں کہ بخاری جیسی مشکل کتاب کا ترجمہ اور تحریکیہ انگریزی زبان میں کر سکیں۔ ترجمہ کا پہلا حصہ اس وقت ہمارے پیش نظر ہے جو کتاب الائیمان کے خاتمه تک جا پہنچا ہے ..... ہمارے نزدیک مترجم نے سمجھنے اور سمجھانے کا حق ادا کر دیا ہے۔ خصوصاً جہاں کہیں انہوں نے جدید ذہنیتوں کے مطابق احادیث کی مشکلات کو حل کیا ہے وہ تو انہی کا حصہ ہے۔“ (۵۴)

سید ابوالاعلیٰ مودودی کی مذکورہ تحریر سے محمد اسد کے ترجمہ و شرح بخاری کی علمی و دعویٰ قدر و قیمت کا اندازہ آسانی لگایا جا سکتا ہے۔ افسوس کہ حادث زمانہ کے سبب اسد کا یہ علمی شاہکار ادھورا و ناتمام رہ گیا۔ بصورت دیگر یہ عالم اسلام کے جدید تعلیم یافتہ علمی حلقوں اور مغربی دنیا میں تعلیمات نبوی کی تفہیم و اشاعت کا ایک انتہائی موثر و سیلہ بن جاتا۔

### حوالہ

- ۱۔ (بیکھیے: گیلانی، مناظر احسن: ”تمدن حدیث“ مکتبہ اسحاقی کراچی (س۔ن)؛ حمید اللہ: محمد ”حدیث نبوی کی تمدن و حفاظت“ [ دیباچہ ”محفظہ ہام بن منہ“ ] اکیڈمی آف لائنز اینڈ لائبریری، کراچی، (س۔ن) ص ۱۵-۵۷؛ وہی مصنف: ”خطبات بہاولپور“ ادارہ تحقیقات اسلامی، اسلام آباد، ۱۹۸۸ء (خطبہ ۲، تاریخ حدیث شریف) ص ۳۱-۶۵؛ خالد علوی: ”حفاظت حدیث“ افیصل ، لاہور ۱۹۹۹ء؛

Siddiqi, Muhammad Zubair: *Hadith Literature: Its Origin Development, Special Features and Criticism*, Calcutta 1961, reprint Cambridge 1993. Azami,

#### M.M. Studies

*in Early Hadith literature*, Lahore.Suhail Academy, 2001. and "Studies in Hadith Methodology and Literature", Lahore. Suhail Academy, 2002.

- ۲۔ اسلامی معاشرہ و ماحول کی تشكیل و حفاظت اور امت کے روحانی و دینی تسلسل کے لیے حدیث و سنت کے کردار کے جائزہ کے لیے (بیکھیے، ندوی، سید ابوالحسن علی: ”حدیث کا بنیادی کردار، اسلامی مزاج و ماحول کی تشكیل و حفاظت میں“ مجلہ نشریات اسلام، کراچی ۱۹۸۲ء)
- ۳۔ ملاحظہ کیجیے، ندوی ، سید ابوالحسن علی: ”تاریخ دعوت و عزیمت“ (۲ جلدیں) مجلس ثقیلت اسلام، کراچی، ۱۹۸۳ء۔
- ۴۔ ملاحظہ کیجیے، ندوی ، سید ابوالاعلیٰ : ”تجدد و احیائے دین“ اسلامک پبلیکیشنز، لاہور، ۱۹۹۲ء
- ۵۔ تحریک استرقاق کے تاریخی پس منظر اور سیاسی و تہذیبی اغراض و مقاصد اور اسلام کے بارے میں مستشرقین کے خیالات و تصورات کے لیے ملاحظہ کیجیے۔

Ahsan, M.M. "Orientalism and the Study of Islam in the West" *Muslim World Book Review* 1:4(1981); 51-60, Said, Edward W. *Orientalism*, London. 1978. Hourani, Albert, *Islam in European Thought*, New York 1992; Khalaf, Samir. "Protestant Images of Islam: Disparaging Stereotypes Reconfirmed", *Islam and Christian-Muslim Relations*, 8:2 (1997) 211- 229; Smith, Jane I. "Christian Missionary Views of Islam. In the 19th - 20th Centuries ", *Muslims and the West: Encounter and Dialogue*, Islamabad. (2001) 146-177; Ahmad, Waseem. "The Changing Face and Nature of Orientalism", *Hamdard Islamicus*, xxiv:4 (2001) 73-78.

ندوی، سید ابوالحسن علی: "مسلم ممالک میں اسلامیت اور مغربیت کی کلکش" ، مجلس نشریات اسلام، کراچی (۱۹۸۱ء) ۲۵۵-۲۶۸؛ وہی مصنف: "اسلامیات اور مغربی مستشرقین و مسلمان مصنفوں" - مجلس نشریات اسلام، کراچی (۱۹۹۲ء) ۹-۱۸؛ فاروقی، خوبیہ احمد: "مستشرقین کے تصور اسلام کا تاریخی پس منظر" ، معارف (اعظم گڑھ) ۱۳۰: ۵ (نومبر ۱۹۸۲ء) ۳۲۵-۳۳۶۔ ظای، غلیق احمد: "مستشرقین کے افکار و نظریات کے مختلف دور" در عالم اسلام اور عیسائیت، (اسلام آباد) جون ۱۹۹۳ء، ص ۵-۱۳، جولائی ۱۹۹۳ء ۸-۱۷؛ واث، مانش گمری: "مستشرقین کا مطالعہ اسلام" (مترجم ادارہ) در عالم اسلام اور عیسائیت، ۸، ۳-۲۲ (دسمبر ۱۹۹۸ء) ۳۲؛ الیائی، اشخ مصطفیٰ: اسلام اور مستشرقین، [اردو ترجمہ] "المستقر قون والا اسلام" مترجمہ، سلطان شمسی ندوی، ادارہ اسلامیات، لاہور، ۱۹۸۲ء؛ لفظی، نجیب: "المستقر قون" (۳ مجلدات) دارالعارف، القاهرہ، ۱۹۶۳ء؛ زکریا: ہاشم زکریا: "المستقر قون و الاسلام" بجٹہ التعریف بالاسلام، القاهرہ ۱۹۶۵ء؛ الدسوی، محمد: "الاسلام و المستقر قون" ، القاهرہ، ۱۹۶۳ء؛ محمد الحسینی: "المبشر و المستقر قون" ، القاهرہ ۱۹۶۳ء؛ ٹلی، عبدالجلیل: "الاسلام و المستقر قون" القاهرہ ۱۹۷۷ء؛ صبرہ، دکتور عفاف: "المستقر قون و مشکلات الخمارہ" ، دارالہنفیۃ العربیۃ، القاهرہ، ۱۹۸۰ء۔ ۵۔ پیغمبر اسلام صلی اللہ علیہ وسلم کی سیرت طیبہ کے بارے میں مستشرقین کے خیالات و تصانیف کے مطالعہ کے لیے ملاحظہ کیجیے۔

Stubbe, Henery: "The Character of Mahomet and Fabulous Inventions of the Christians Concerning Him and His Character", *Islamic Literature*, IX: 8,9 (Aug-Sep 1957) 105-115; Guenther, Alan M. "The Image of the Prophet as Found in Missionary Writings of the Late Nineteenth Century", *The Muslim World*, 90:1,2 (2000) 43-70; Rodinson, Maxime. "A Critical Survey of Modern Studies on Muhammad", *Studies on Islam*, Trans and Ed. Merlin L.Swartz, New York, Oxford (1981) 23-85; Buaben, Jabal Muhammad. *Image of the Prophet Muhammad in the West: A Study of Muir Margoliouth and Watt*, Leicester. The Islamic Foundation, 1996.

اس موضوع پر اردو اور عربی میں کتب و مقالات کے لئے دیکھئے: محمد ریاض: "مستشرقین کی کتب سیرہ رسول" فکر و نظر (اسلام آباد) ۲۰-۲ (جولائی - دسمبر ۱۹۹۲ء) ۳۱۷-۳۵۲؛ ثنا احمد: "مستشرقین اور مطالعہ سیرت" نوش رسول نمبر (ج ۱۱) ۳۸۲-۵۶۰؛ ظلیل، عمار الدین: "المستقر قون والسیرۃ النبویۃ" : البیث الاسلامی (لکھنؤ) ۲۶ (رمضان و شوال ۱۴۰۲ھ) ص ۱۱۲-۱۳۱؛ انور الحمدی: "تکمیل جدید لکتاب الغزیل لسیرۃ النبویۃ و تحولات جدیدہ بعد مرحلۃ من الغلو والتعصب" "البعث الاسلامی" ۳۰: ۸ (جاذی الاولی ۱۴۰۲ھ) ۲۵، ۳۷، ۳۰، ۹ (جاذی الثانیہ ۱۴۰۲ھ) ۲۷-۶۲، مستشرقین کی کتب سیرت کے تقدیری مطالعہ کے لیے دیکھئے:

Qureshi, Zafar Ali. *Prophet Muhammad and His Western Critics* 2 Vols, Lahore,

۶۔ حدیث و سنت کی تاریخی حیثیت اور اس کی جھیت کے بارے میں مستشرقین میں سے سب سے زیادہ تقید دہم سیور (۱۸۰۹ء۔ ۱۹۰۵ء) اپنے گر، گولڈزیہر (۱۸۵۹ء۔ ۱۹۲۱ء) اور جوزف شاخت (۱۹۰۲ء۔ ۱۹۴۹ء) کی طرف سے ہوئی ہے۔ دیکھیے:

Sprenger, Alois. "On the Origin of Writing Down Historical Records among the Musulmans" *Journal of the Asiatic Society of Bengal*, 25 (1856) 303- 329; Muir, Sir William. *Mahomet and Islam*, London, 1898. -and- *The Life of Mohammad*, New York (1975) 29-76; Goldziher, Ignaz. *Introduction to Islamic Theology and Law*, Trans. Andras and Ruth Hamori. Princeton. (1981) 37-47, 230-245 -and- *Muslim Studies*, 2 vols, Trans. S. M. Stern, London. 1967; Schacht, Joseph. *Introduction to Islamic Law*. Oxford, 1964.-and- *The Origins of Muhammadan Jurisprudence*, Oxford 1950,Repr. 1964; Berg, Herbert. *The Development of Exegesis in Early Islam: The Authenticity of Muslim Literature From the Formative Period*, Surrey, 2000 (Ch. 2, Hadith Criticism pp. 12-61); Coulson, Noel. "European Criticism of Hadith Literature", *Arabic Literature to the End of the Umayyad Period*, ed. A. F.L. Beeston, et. al. Cambridge (1983) 271-288

عربی و اردو مقالات کے لئے دیکھئے: اللہوی، محمد صدر الحسن: "المسترون والنتہ" "الدینیہ" در "البعث الاسلامی"؛ ۲۸: ۷ (ربیع الثاني ۱۴۰۳ھ) ص ۵۲۔ ۳۳: اللہوی: نقی الدین: "النتہ مع المسترون والمستغرقین" در "البعث الاسلامی"؛ ۲۷: ۱۲: ۱۲ (رمضان، شوال ۱۴۰۲ھ) ۱۲۳۔ ۱۸۲۔

حدیث و سنت کے بارے میں انگلیز گولڈزیہر اور جوزف شاخت کے خیالات کے خیالات کے تقیدی جائزہ کے لیے دیکھیے: الاعظی، محمد مصطفیٰ: "شاخت اور حدیث نبوی" معارف (اعظم گڑھ) ۵: ۱۲۸ (نومبر ۱۹۸۲ء۔ ۱۴۰۳ھ) ۳۲۵۔ ۳۲۹: (جزوی ۱۹۸۷ء) ۸۵۔ ۹۲: السباغی، اشیخ مصطفیٰ، "النتہ و مکانتہ فی التشريع الاسلامی"؛ المکتب الاسلامی، بیروت۔ (۱۹۸۵ء) ص ۱۸۷۔ ۲۳۵۔ مزید دیکھیے: Azami, M.M. *Studies In Early Hadith Literature*, Lahore 2001; Ansari,

Zafar Ishaq. "A Critique of Joseph Schacht's Argument. E.Silentio", *Essays on Islam*, Vol.1 Ed. Hakeem Muhammad Said. Karachi (1992) 244 - 255.

۷۔ حدیث و سنت کے بارے میں سریں احمد خان اور مولوی چراغ علی کے نقطہ نظر کے لیے ملاحظہ کیجیے: عبداللہ سید: "سریں احمد خان اور ان کے رفقاء کی اردو نشر کا فنی اور فکری جائزہ" مقتدرہ قومی زبان، اسلام آباد، (۱۹۹۳ء) ۲۰۔ ۲۲، ۲۸۔ ۲۷: اکرام، شیخ محمد: "موج کوئر" ادارہ ثقافت اسلامیہ، لاہور (۱۹۹۷ء) ۱۵۶۔ ۱۶۸: عزیز احمد: "بر صغیر میں اسلامی جدیدیت" (ترجمہ جیل جابی) ادارہ ثقافت اسلامیہ۔ لاہور (۱۹۹۷ء) ۵۔ ۸۵۔

Rahman, A. N.M. Wahidur. "Modernist Muslims' Approach to Hadith: Aligarh School", *Hamdard Islamicus*, xvi:4 () 13-26, -and- "Modernists' Approach to the Qur'an: Sir Sayyid Ahmad Khan and Moulvi Chiragh Ali", *Islam and the Modern Age*, xxii:2 (1991) 91-114; Baljon, J.M.S. *The Reforms and Religious Ideas of Sir Sayyid Ahmad Khan*, Lahore, (1970) 70- 104, 132- 143; May, L.S. *The Evolution of Indo-Muslim Thought After 1857*, Lahore (1970) 37-89; Haq, S. *Moinul. Islamic Thought and Movements*, Karachi (1979) 456-492; Smith , Wilfred Cantwell. *Modern Islam in India*, Lahore (1969) 6-24.

۸۔ محمد عبدہ کے مذہبی و اسلامی انکار و خیالات کے لیے دیکھئے :

Adams, C.C. *Islam and Modernism in Egypt*. London (1933) 104-175; Hourani, Albert. *Arabic Thought in the Liberal Age 1798-1939*, London, New York, (1970) 130-160;

۹۔ تفصیلی مطالعہ کے لیے دیکھئے : بخشی، افتخار احمد: "فتنہ انکار حدیث کا منظر و پس منظر" (۳ جلدیں) مکتبہ چرانگ راہ، کراچی (۱۹۵۵ء - ۱۹۶۰ء)؛ خالد رندهادا، "برصیر میں انکار حدیث کا لنزیپ" دریحدت، (لاہور) ۳۲: ۹، ۸ (اگست، ستمبر ۲۰۰۲ء) ۲۲۱ - ۲۲۷؛ عبدالحیمد، سیمیر: "فتنہ انکار السنۃ فی شبه القارہ الہندیہ الباکستانیہ" مکتبہ دارالسلام، لاہور، ۲۰۰۲ء،

Abdul Latif, Sayyid "Towards Re-Orientation of Islamic Thought", *The Islamic An Examination of The* [اس مقالہ کے ذیلی عنوان] Review, XLII: 1 (Jan. 1955) 6-12 Veiws of the Gtoup that Reject The Hadith as Apocryphal کے بارے میں برصیر پاک وہند، عرب ممالک اور ترکی کے مجددین کے نقطہ نظر کا جائزہ پیش کیا گیا ہے]

Adams, Charles J. "The Authenticity of Prophetic Hadith in the Eyes of Some Modern Muslims", *Essays on Islamic Civilization Presented to Niyazi Berkes*, ed.

Donald P. Little, Leiden, (1976) 25- 47; Juynboll, G. H. A. *The Authenticity of the Tradition Literature: Discussions in Modern Egypt*, Leiden, (1969); Brown, Daniel. *Rethinking Tradition in Modern Islamic Thought*, New York (1999).

۱۰۔ ان حامیان حدیث و سنت میں سے اشیع مصطفیٰ الباعی، سید ابوالاعلیٰ مودودی، محمد حمید اللہ اور محمد مصطفیٰ العظی کے نام بطور خاص قابل ذکر ہیں۔ اول الذکر نے اپنی تصنیف "السنۃ و مکانتہا فی التشريع الاسلامی" میں گولڈزیمہر اور احمد امین کے خیالات کا مفصل طور سے تقدیری جائزہ (ص ۲۲۸-۲۳۶) لیا ہے۔ یہ تصنیف علیٰ و فکری حلقوں سے دار تحسین و صول کرچکی ہے۔ [دیکھئے، سید ابوالحسن علی ندوی۔ "حدیث کا بنیادی کردوار" (پیش لفظ)

ص ۵، وہی مصنف۔ ”اسلامیات اور مغربی مستشرقین و مسلمان مصنفوں“، کراچی (۱۹۹۲ء) ص ۶۵۔ سید ابوالاعلیٰ کی علمی و تصنیفی سرگرمیوں کا ایک اہم موضوع بیوت و رسالت اور حدیث و سنت کے بارے میں جدید ذہن کے شہہرات کا ازالہ رہا ہے۔ سید مودودی سالہا سال تک مکریں جیت حدیث [غلام احمد پروین، نیاز فتح پوری وغیرہ کے خلاف برس پیکار رہے ان کی اہم تحریروں ”سنت کی آئینی حیثیت“؛ ترجمان القرآن منصب رسالت نمبر، ۶۲ (نومبر ۱۹۶۱ء) ۹۔ ۲۳۵ کے علاوہ تفہیم القرآن میں بھی اس موضوع پر شاندار بحثیں مtti ہیں۔ [ویکھے، اشاریہ تفہیم القرآن، مرتبہ خالد علوی و جیلہ شوکت، ادارہ ترجمان القرآن، لاہور (۱۹۹۳ء)۔ مزید دیکھیے:

Ahsan, M.M. "Mawdudi's Defence of Sunnah", Arabia, 26 (October 1983) 44-46.

محمد حمید اللہ اور محمد مصطفیٰ الاعظمی نے حدیث و سنت کی تاریخی حیثیت کو مستحکم دلائل کی روشنی میں ثابت کیا ہے۔ ۱۱۔ محمد اسد (Leopold Weiss) نے پولینڈ کے شہر Lvov جو کہ اس وقت سلطنت آسٹریا کا حصہ تھا، کے ایک یہودی ربی خاندان میں (۱۹۰۰ء) میں آنکھ کھوئی۔ خاندانی روایت کے مطابق یہودی علماء سے مقدس نہائی کتب کی تعلیم حاصل کی۔ دیانا یونیورسٹی سے ادب، فلسفہ اور تاریخ کی تعلیم کے بعد وہ مشہور جرمن اخبار (Frankfurter Zeitung) کے مراسل نگار کے بطور مشرق وسطیٰ چلے چلے (۱۹۲۲ء) آئے۔ عربی و اسلامی تہذیب و ثقافت اور معاشرت کے مشاہدہ، اور اسلام کے عین مطالعہ کے بعد حلقة بگوش اسلام (۱۹۲۲ء) ہوئے۔ قبول اسلام کے بعد کئی سال (۱۹۲۲-۱۹۳۲ء) سر زمین ججاز میں مقیم رہے۔ اس دوران انہوں نے عربی زبان و ادب پر درس کے علاوہ علوم اسلامیہ میں درک حاصل کیا۔ مسجد بنوی میں درس حدیث سے استفادہ کیا۔ اسد امام سید احمد سنوی (لیسیا میں اطاولوی استعمار کے خلاف مراجحت کے قائد اور شمالی افریقیہ کے مشہور صوفی سلسلہ ”السوییہ“ کے پیشوں) اور مشہور نجدی عالم قاضی القضاۃ عبد اللہ بنی محبت کی صحبوں سے بھی فیض یاب ہوئے۔ سلطان عبدالعزیز ابن سعود (م ۱۹۵۳ء) کے معتمد و مقرب خاص رہے۔ ۱۹۳۲ء میں بصیر پاک و ہند چلے آئے جہاں ان کے حکیم الاست محمد اقبال اور سید ابوالاعلیٰ مودودی سے قریبی روابط قائم ہو گئے تھے۔ اسد نے عرفات پہلی یکشہز کے نام سے اپنا ذاتی مطبعہ (سری گر ۱۹۳۵ء، لاہور ۱۹۳۹ء) بھی قائم کیا۔ جہاں سے انہوں نے بخاری شریف کے ترجم و شرح (بیان انگریزی) کی اشاعت کا سلسلہ شروع کیا۔ محمد ماریاٹیک پکتممال کے انتقال کے بعد مجلہ ”اسلاک“ پکیج، (حیدر آباد دکن) کے مدیر (۱۹۳۶ء-۱۹۳۸ء) بھی رہے۔ بعد ازاں انہوں نے A Monthly Critique of Muslim Thought کے نام سے اپنا انگریزی مجلہ جاری (۱۹۴۱ء) کیا۔ قائم پاکستان کے بعد وہ حکومت پنجاب کے قائم کرده۔ Department of Islamic Reconstruction کے ناظم کے منصب پر فائز (۱۹۴۷ء-۱۹۴۹ء) ہوئے۔ موصوف نے وزارت خارجہ میں مشرق وسطیٰ ڈویژن کے ناظم اعلیٰ (۱۹۴۹ء-۱۹۵۲ء) کے طور پر مشرق وسطیٰ کے ساتھ پاکستان کے سیاسی و سفارتی روابط کے قیام میں سرگرم کردار ادا کرنے کے علاوہ اقوام متحدہ میں پاکستان کے Minster Plenipotentiary کے طور پر بھی خدمات انجام (۱۹۵۲ء-۱۹۵۴ء) دیں۔

اسد عرصہ چالیس سال تک مغرب میں اسلام کے ایک پر جوش اور صادق و مخلص سفیر کے طور پر سرگرم عمل رہنے

کے بعد فروری ۱۹۹۲ء میں اس جہان فانی سے اپنے رب کے حضور پہنچ گئے۔ عصر جدید میں احیائے اسلام، اسلامی اصول و اقدار کی اساس پر اسلامی معاشرہ اور ریاست کی تکمیل نو، ان کی علمی و فکری سرگرمیوں کا بنیادی موضوع ہے۔ اسلامی فقہ و قانون، اسلام میں ریاست و حکومت کے بنیادی اصول۔ مغربی تہذیب و تمدن کی تقدیم و ترویج، ترجمہ و تفسیر قرآن اور امام بخاری کی "الجامع الحکیم" کے بعض ابواب کا انگریزی و ترجمہ و تشریح جسے متعدد موضوعات پر انہوں نے گرانقدر تصانیف (جو مغرب میں "اسلام" کے تعارف کا ایک انتہائی موثر و سیلہ بن گئی ہیں) یادگار چھوڑی ہیں۔

حالات زندگی، علمی و تینی سرگرمیوں اور افکار و خیالات کے تحریاتی مطالعہ کے لیے دیکھیے۔

Asad, Muhammad. *The Road to Mecca*, London: Max Renhardt. 1954, 4th rev.edn. Gibralter: Dar al-Andalus, 1993; Ruthven, Malise. "Muhammad Asad: Ambassador of Islam", *Arabia: the Islamic World Review*, No.1 (September 1981) 59-62; Nawwab, Ismail Ibrahim. "A Matter of Love: Muhammad Asad and Islam", *Islamic Studies*, 39:2 (2000) 155-232. Hofmann, Murad. "Muhammad Asad: Europe's Gift to Islam", *Islamic Studies*. 39:2(2000) 233- 248; Zillur Rahim, Hasan "Muhammad Asad: Scholar and Visionary", *Iqra* (April 1998) 25- 27; Azam, K.M. "Unforegtable Pakistani", *The News* International (July 1, 2000) 6; Iqbal, Mazaffar "A Forgotten Pakistani", *The News* (June 23, 2000):6

مزید دیکھیے: ندوی، سید ابو الحسن علی: "المفکر الاسلامی الحمدہ البارز محمد اسد" در "البعث الاسلامی"، ۳۲: ۲ (زادہ ۱۴۱۲ھ) ۹۶-۹۳ "وہی مصنف" اسلامیات اور مغربی مستشرقین و مسلمان مصنفوں " ص ۳۶-۳۲ : مودودی، سید ابوالاعلیٰ: "دارالاسلام" مرتبہ اختر جازی، ادارہ ترجمان القرآن ، لاہور (۱۹۹۵ء) ۳۶-۳۲، ۳۳-۳۲، ۳۵-۳۴، ۷۲-۷۳، ۷۷-۷۸؛ ثروت صوات: "علامہ محمد اسد مر جوہر" در ماہنامہ "نوایہ اسلام" (دہلی)، (جولائی ۱۹۹۲ء) ۳۰-۳۶، ۷۷-۷۸؛ خواجہ رضی: "قائد اعظم خطوط کے آئینہ میں" نسیں اکیڈی، کراچی (۱۹۸۵ء)، ص ۲۲۹-۲۳۱؛ خان، حیدر، خواجہ رضی: "قائد اعظم خطوط کے آئینہ میں" نسیں اکیڈی، کراچی (۱۹۸۵ء)، ص ۲۳۱-۲۲۹؛ خان، اشجعی: "شہراہ کہ"، نوری پبلیکیشنز، کراچی (۱۹۷۶ء)، باب چہارم (محمد اسد کے حالات)، ص ۱۰۲-۱۰۳؛ اختر محمد کلیم: "علامہ محمد اسد اور علامہ محمد اقبال" در "اقبال اور مشاہیر کشمیر" اقبال اکادمی، لاہور (۱۹۹۷ء)، ص ۱۰۳-۱۰۴؛ "سعید احمد": "اسلامیہ کالج، لاہور کی صدم سالہ تاریخ" ، اوارہ تحقیقات پاکستان، (جامعہ پنجاب)، لاہور (۲۰۰۱ء)، ۲۲۰-۲۲۲.

۱۲۔ یہ کتاب پہلی بار ترول باغ، دہلی سے شائع (۱۹۳۳ء) ہوئی۔ اب تک اس کے درجنوں ایڈیشن تکل پہنچے ہیں۔ متعدد زبانوں میں اس کا ترجمہ بھی طبع ہو چکا ہے۔ ذاکر عمر فردخ کے قلم سے اس کا عربی ترجمہ "الاسلام علی مفترق الطرق" کے نام سے وارالقلم للملاتین، بیروت سے متعدد بار طبع (بار سوم ۱۹۵۱ء) ہو چکا ہے۔ اردو میں بھی اس کے متعدد ترجم ہو چکے ہیں۔ ایک ترجمہ دعوه اکیڈی، اسلام آباد سے دوسرا طاہر منصور فاروقی کے قلم سے آگئی پبلیشورز لاہور (۲۰۰۰ء) سے شائع ہو چکا ہے۔

۱۳۔ مصنف نے حدیث و سنت پر اظہار خیال اس کتاب کی دو فصلوں The Hadith and Sunnah اور Spirit of the Sunnah (شیخ محمد اشرف لاہور، ۱۹۷۵ء) میں کیا ہے۔  
 ۱۴۔ شیخ محمد اشرف، (شیخ محمد اشرف، لاہور ۱۹۷۵ء) میں کیا ہے۔

- ۱۵۔ ایضاً، ص ۱۱۲۔
- ۱۶۔ ایضاً، ص ۱۱۳۔
- ۱۷۔ ایضاً، ص ۱۲۹۔
- ۱۸۔ ایضاً، ص ۱۰۸۔
- ۱۹۔ ایضاً، ص ۱۱۸۔
- ۲۰۔ ایضاً، ص ۱۳۱۔
- ۲۱۔ ایضاً، ص ۱۳۵۔
- ۲۲۔ ایضاً، ص ۱۲۲۔
- ۲۳۔ ایضاً، ص ۱۱۹۔
- ۲۴۔ ایضاً، ص ۱۳۷۔
- ۲۵۔ ایضاً، ص ۱۳۷۔
- ۲۶۔ ایضاً، ص ۱۳۸۔
- ۲۷۔ ایضاً، ص ۱۳۲۔
- ۲۸۔ ایضاً، ص ۱۳۹۔
- ۲۹۔ ایضاً، ص ۱۳۵۔
- ۳۰۔ پروفیسر خورشید احمد رم طراز ہیں ” بلاشبہ زیر مطالعہ دور [۱۹۷۲ء- ۱۹۷۳ء] میں کم از کم [ انگریزی زبان میں ] دو کتبیں ایسی شائع ہوئی ہیں جنہیں [ اسلام کی ] تکریی تاریخ میں ایک اہم مقام حاصل ہے ..... یعنی ایرانی کی ”روح اسلام“ اور علامہ اقبال کی ”اسلامی البیات کی تکمیل جدید“ [ The Reconstruction of Islam at the Crossroads ]، ..... اسی سلسلہ میں محمد اسد کی ”Religious Thoughts in Islam“ کا شمار بھی ہو سکتا ہے ” دیکھئے : ” دینی ادب ( بیسویں صدی ) ” در ” تاریخ ادبیات مسلمانان پاک و ہند“ مدیر خصوصی، سید فیاض محمود، پنجاب یونیورسٹی ، لاہور ، اردو ادب، ج ۵ ص ۲۶۲

۳۱۔ Pickthall, M. M: "The Need of the Sunnah (Review of the Islam at the Crossroads) Islamic Culture, (Oct. 1934). 665- 668

۳۲۔ اس قسم میں مولانا عبدالماجد در یادی، پروفیسر خورشید احمد اور نو مسلم خاتون دانشور مریم جیلہ کا نام بھی لیا جا سکتا ہے۔ دیکھئے : ” Muslim World Book Review, 5:2 (1985) 39- 41; Nasr, S.V.R. "Islamist Intellectuals of South Asia: The Origins and Development of a Tradition of

Discourse", *Studies in Contemporary Islam* 1:2(1999) 23-37; Esposito, John L. and Voll, John O. "Khurshid Ahmad Muslim Activist-Economist", *Islamic Resurgence Challenges Directions and Future Perspectives*, ed. Ibrahim M. Abu Rabi, Islamabad (1995) 35-36; Esposito, John L. and Voll John O. eds. *Makers of Contemporary Islam*, New York (1997) 41,56,59.

دریابادی، عبدالجاد: "خط بام سید ابوالحسن علی ندوی" در "پرانے چراغ" از ابوالحسن علی ندوی، مجلس نشریات اسلام کراچی (س۔ن) ج ۲، ص ۱۵۷۔

۳۲۔ سید سلیمان ندوی رقطراز ہیں "اہم کو اپنے نو مسلم بھائیوں میں سے سب سے زیادہ جس کی شخصیت نے متاثر کیا ہے۔ وہ آسٹریا کے ایک گنام نو مسلم یو پولڈ ویس معروف بہ "محمد اسد" ہیں۔ موصوف نے اپنی ایک مختصر لینک جامع کتاب اسلام آن [ایسٹ] دی کراس روڈ [ز] (Islam at the Crossroads) بہان انگریزی شائع کی ہے۔ اس میں موجودہ حالات و خیالات کے پیش نظر اسلام کی تعلیم کو بطور طریق نجات پیش کیا ہے ..... بعض مسلمانوں میں اس وقت یورپیں تجدُور اور "اخادیث و سنن نبوی" سے روگردانی کی بدعتوں کو "اصلاح" کے نام سے پیش کرنے کی جو افراط و تغیریط پیدا ہو رہی ہے۔ اس کی غلطیاں نہایت صحت اور کلتہ سنجی کے ساتھ ظاہر کی ہیں" دیکھئے: "شندرات" ، معارف (اظہم گڑھ) ۳۲: ۲ (اکتوبر ۱۹۳۲ء) ۲۲۲-۲۲۳۔

۳۳۔ سید ابوالحسن علی ندوی نے اپنی متعدد تحریروں میں مغربی تہذیب و تمدن کی تنقید اور جیت حدیث و سنت کے اثبات میں محمد اسد کے افکار و خیالات سے گہرا تاثر لینے کا بہلا طور پر اعتراف کیا ہے۔ دیکھئے سید ابوالحسن علی ندوی: "کاروان زندگی" مجلس نشریات اسلام کراچی (س۔ن) حصہ اول۔ ص ۲۳۱ : "میری علمی و مطالعاتی زندگی" در "مولانا سید ابوالحسن علی ندوی: حیات و افکار کے چند پہلو" مرتبہ سفیر اختر، ادارہ تحقیقات اسلامی ، اسلام آباد (۱۹۰۲ء)، ص ۳۹۔ سید ابوالحسن علی ندوی رقطراز ہیں:

"ان [محمد اسد] کی کتاب "Islam at the Crossroads" (اسلام در راہ پر) نے نہ صرف ایشیا بلکہ پورے عالم اسلام میں مسلمانوں کے نئے تعلیم یافتہ اور صاحب فکر طبقہ میں اپنے دین و تہذیب کی طرف سے خود اعتنادی اور یقین کی روح پھوک دی۔ ایک طویل زمانہ سے عالم اسلام میں سنت نبوی اور اسلامی تہذیب و تمدن کا علمی و فکری طور پر اس طرح دفاع نہیں کیا گیا جیسا کہ اس کتاب میں" (اسلامیات اور مغربی مستشرقین و مسلمان مصنفوں" ص ۳۶-۳۷) سید صاحب مزید فرماتے ہیں: "محمد اسد نے "Islam at the Crossroads" کے نام سے ایک ایسی پر مفزو اور فاعلانہ کتاب لکھی جس سے ہندوستان اور عالم اسلامی کے علمی و دینی حلقوں میں ایک ڈنی جبیش پیدا ہو گئی۔ انہوں نے پہلی مرتبہ مذہرات آمیز اور نیاز مندانہ طرز تحریر جھوڑ کر مغربی تہذیب پر اعتماد طریقہ پر بھرپور تنقید کی ..... اسی کے ساتھ انہوں نے "سنت و حدیث" کی طرف سے طاقتوں وکالت کی اور اسلامی نظام زندگی میں ان کی اہمیت اور ضرورت ثابت کی" (سید ابوالحسن علی ندوی "پیش لفظ و تعارف" "طفاقن سے سماں تک" از محمد اسد [اردو ترجمہ The Road to Mecca]

مترجم محمد الحسن ندوی، مجلس نشریات اسلام، کراچی ۱۹۹۹ء ص ۳۰۔ سید ابوالحسن علی ندوی کی مختصر تصنیف ”حدیث و سنت کا بنیادی کردار: اسلامی مزاج و ماحول کی تکنیک و حفاظت میں“ پر اسد کے خیالات و آراء کی چھاپ نمایاں طور پر محسوس کی جاسکتی ہے۔

۳۵۔ سید قطب شہید کی تصنیف ”العدالة الاجتماعية في الإسلام“ [دار احیاء کتب العربیہ، القاهرہ، (الطبعة الرابعة ۱۹۵۳)] کا

باب ہشتم، حاضر الاسلام و مستقبلہ، (ص ۲۲۵-۲۵۲) واضح طور پر محمد اسد کے خیالات کی بازگشت معلوم ہوتا ہے۔

۳۶۔ پہلی بار اس کی تخلیقیں محمد عزیز کے قلم سے ”اسلام اور تعین راہ کی کوکھش“ کے عنوان سے ماہنامہ معارف (اعظم گزہ) ۳۲-۵ (دسمبر ۱۹۳۳ء) میں جبکہ دوسرا بار عبدالعزیز خالد کے قلم سے قسط دار روز نام ”نوائے وقت، لاہور، ۲۰ اکتوبر ۱۹۰۰ء، ۳۲، ۳۰۰۰ نومبر ۱۹۰۰ء میں شائع ہوئی۔ حدیث و سنت سے متعلق مباحثت کا ترجمہ محمد معین خان کے قلم سے ”اسلامی معاشرہ میں سنت کی اہمیت“ اور ”مسلمانوں کی ثقافتی پستی“ کے عنوانات سے ماہنامہ ”بیانات“ کراچی ۳:۱، (دسمبر ۱۹۴۳ء) ۵۱-۵۰، ۲۳، ۲۰ (جنوری ۱۹۴۴ء) ۹۵-۹۰ اور ”الاعتصام“ (لاہور) جمیت حدیث نمبر (۱۷ فروری ۱۹۵۶ء) ۳۰-۲۷، میں (روح سنت، مترجم محمد عین ندوی) شائع ہو چکا۔

۔۔۔

Smith, Wilfred Cantwell. *Islam in Modern History*, Princeton (1957) 4-5; and- ۳۷  
Modern Islam in India, pp.91, 163-164.

۳۸۔ مصنف نے ”صحیح البخاری“ کے کامل ترجمہ و تشرییحی حواشی کی آٹھ جلدیں، (چالیس اقسام) میں اشاعت کا منصوبہ بنا لیا تھا۔ اس کے علاوہ ایک مبسوط مقدمہ (جس میں وہ تاریخ تدوین حدیث، حدیث کے درایتی اصول اور امام بخاری کی ”ابیام صحیح“ کے خصائص و امیارات پر کلام کرنا چاہتے تھے) بھی پرہ قلم کرنا چاہتے تھے موصوف ترجمہ و تشریع کا تین چوتھائی کام کمل کر لیا تھا جبکہ ”مقدمہ“ کے لیے لوازم بھی فراہم کر لیا تھا۔ تاہم ابھی وہ ترجمہ و تشریع کی پانچ اقسام ہی شائع کر پائے تھے کہ جنگ عظیم دوم کے آغاز پر انہیں برطانوی حکام نے گرفتار کر لیا۔ طویل عرصہ نظر بندی (۱۹۳۹-۱۹۴۵ء) کے سبب ان کی علمی تصنیفی سرگرمیاں معلطل رہیں۔ رہائی کے بعد وہ ترجمہ و تشریع کی اشاعت کے سلسلہ کو دوبارہ جاری نہ کر سکے۔ قیام پاکستان کے بعد مشرقی پنجاب سے تحریر کے دوران ان کا ذاتی کتب خانہ اور ترجمہ و تشریع بخاری کا سودہ ضائع ہو گیا دیکھیے:- Muhammad

Asad: Preface "Shih"

Al-Bukhari, Gibralter (1981).

۳۸۔ مصنف نے ترجمہ و تشریع میں دانتہ طور پر امام بخاری کی ترتیب ابواب و کتب کو پیش نظر نہیں رکھا ہے بلکہ کتاب الوفی و کتاب الایمان کے فوراً بعد کتاب المناقب اور کتاب المغازی لے آئے ہیں۔ اس سے ان کا مقصود ما قبل اسلام عربوں کی مذہبی و تہذیبی و سماجی زندگی، پیغمبر صلی اللہ علیہ وسلم کی دعوت اور اس کے نتیجے میں اسلامی معاشرے کا ارتقاء اور فرضیت احکام میں ترقی کے پہلو کو اجاگر کرنا ہے۔

۳۹۔ دیکھیے: Muhammad Arsd. Preface to Sahih Al-Bukhari, Srinagar, Arafat.

Sahih Al-Bukhari, Gibralter. 1981 P.15 ۲۱

- ۲۲۔ ایضا، ص ۳۸، ۱۸۷
- ۲۳۔ ایضا، ص ۱۹۴، ۱۸۸، ۲۰۴، ۳۲۸، ۲۶۱، ۱۵۰، ۱۳۹، ۹۲، ۸۰، ۵۸، ۲۰۰، ۳۹۰، ۳۲۸، ۲۶۱
- ۲۴۔ ایضا، ص ۱۹۸، ۲۰۰، ۲۰۰، ۲۵۲، ۲۶۲، ۲۶۳، ۲۵۷، ۲۶۲
- ۲۵۔ ایضا، ص ۳۹، ۱۶۲، ۱۹۲، ۲۷۹، ۲۰۰، ۱۸۲، ۱۸۳، ۱۸۲، ۲۸، ۲۷، ۲۳، ۲۲، ۳۵، ۳۶، ۳۷
- ۲۶۔ کلامی مسائل کے لیے دیکھیے ایضا، ص ۱۶-۱۷، ۳۵-۳۶، ۳۷-۳۸، ۳۹-۴۰، ۱۹۱-۱۸۷
- ۲۷۔ ایضا، ص ۱۸۷
- ۲۸۔ ایضا، ص ۳۱۵-۳۱۲
- ۲۹۔ ایضا، ص ۵۸، ۴۱، ۱۳۲، ۱۳۴، ۱۷۲، ۱۷۳، ۲۶۲، ۲۲۳
- ۳۰۔ ایضا، ص ۱۳۵، ۲۰۰، ۱۲۸، ۱۶۰، ص ۱۶۲، ۱۷۲
- ۳۱۔ ایضا، ص ۳۶، ۱۸۳، ۱۸۲، ۵۸
- ۳۲۔ دیکھیے: Preface to Sahih Al-Bukhari و بحوث عدیدہ۔

S.H. "Review of the Sahih Al-Bukhari", *Islamic Culture* (Oct. 1936) 671-672; ۵۳  
 Hofmann, Murad. "Muhammad Asad: Europe's Gift to Islam", *Islamic Studies* 39:2 (2000) 39; Jameela, Maryam. "Review of Sahih Al-Bukhari: The Early Years of Islam", *Muslim World Book Review*, 3:3 (1983) 3-4.

۵۴۔ سید ابوالاعلیٰ مودودی: "انگریزی ترجمہ صحیح البخاری مع شرح (از جناب محمد اسد صاحب)" در "مہنامہ" ترجان القرآن، ۳:۱۰ (رجب الثانی ۱۳۵۶ھ) ۳۱۸-۳۲۱۔ سید مودودی، چودھری نیاز علی خان مر جوم کے نام ایک خط ۱۹ رمضان المبارک ۱۳۵۵ھ میں رقطرازی ہیں: "جناب محمد اسد صاحب سے حیر آباد میں ایک مرتبہ مل چکا ہوں ان کی کتاب" Islam on[at] the Crossroads

"اور ترجمہ صحیح البخاری دونوں میری نظر سے گزری ہیں۔ میرا خیال یہ ہے کہ دور جدید میں اسلام کو جتنے غنائم یورپ سے ملے ہیں ان میں یہ سب سے قیمتی ہیرا ہے۔ اسلام کی اسپرٹ اس میں پوری طرح حلول کر گئی ہے اور اسلام کو اس نے ان علماء سے زیادہ اچھی طرح سمجھا ہے جو پچاس پچاس برس سے درس و تدریس میں مشغول ہیں۔" سید ابوالاعلیٰ مودودی "دارالاسلام" مرتبہ، اختر جمازی، ادارہ ترجان القرآن، لاہور، ۱۹۹۵ء، ص ۳۸، مزید دیکھیے: رفیع الدین ہاشمی "خطوط مودودی" منشورات (منصورة) لاہور، ۱۹۹۵ء، ص ۵۶۔

-----